
Yashodayai Radhakritam Upadeshavarnanam

ಯಶೋದಾಯೈ ರಾಧಾಕೃತಂ ಉಪದೇಶವರ್ಣನಂ

Document Information



Text title : Yashodayai Radhakritam Upadeshavarnanam

File name : yashodAyairAdhAkRRitaMupadeshavarNanam.itx

Category : misc, brahmavaivartapurANa, upadesha, advice

Location : doc_z_misc_general

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya
111/16-48||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

ಯಶೋದಾಯೈ ರಾಧಾಕೃತಂ ಉಪದೇಶವರ್ಣನಂ



ಯಶೋದೇ ಚ ಪ್ರಯತ್ನೇನ ಸ್ವಾತ್ಮನಃ ಪುತ್ರಮೀಶ್ವರಂ .
ರಾಮ ನಾರಾಯಣಾನಂತ ಮುಕುಂದ ಮಧುಸೂದನ .. 16..
ಕೃಷ್ಣ ಕೇಶವ ಕಂಸಾರೇ ಹರೇ ವೈಕುಂಠ ವಾಮನ .
ಇತ್ಯೇಕಾದಶ ನಾಮಾನಿ ಪಠೇದ್ವಾ ಪಾಠಯೇದಿತಿ .. 17..
ಜನ್ಮಕೋಟಿಸಹಸ್ರಾಣಾಂ ಪಾತಕಾದೇವ ಮುಚ್ಯತೇ .
ರಾಶಬ್ದೋ ವಿಶ್ವವಚನೋ ಮಶ್ವಾಪೀಶ್ವರವಾಚಕಃ .. 18..
ವಿಶ್ವಾನಾಮೀಶ್ವರೋ ಯೋ ಹಿ ತೇನ ರಾಮಃ ಪ್ರಕೀರ್ತಿತಃ .
ರಮತೇ ರಮಯಾ ಸಾಧಂ ತೇನ ರಾಮಂ ವಿದುರ್ಬುಧಾಃ .. 19..
ರಮಾಯಾ ರಮಣಸ್ಥಾನಂ ರಾಮಂ ರಾಮವಿದೋ ವಿದುಃ .
ರಾಶ್ವೇತಿ ಲಕ್ಷ್ಮೀವಚನೋ ಮಶ್ವಾಪೀಶ್ವರವಾಚಕಃ .. 20..
ಲಕ್ಷ್ಮೀಪತಿಂ ಗತಿಂ ರಾಮಂ ಪ್ರವದಂತಿ ಮನೀಷಿಣಃ .
ನಾಮ್ನಾಂ ಸಹಸ್ರಂ ದಿವ್ಯಾನಾಂ ಸ್ಮರಣೇ ಯತ್ಪಲಂ ಲಭೇತ್ .. 21..
ತತ್ಪಲಂ ಲಭತೇ ನೂನಂ ರಾಮೋಚ್ಚಾರಣಮಾತ್ರತಃ .
ಸಾರೂಪ್ಯಮುಕ್ತವಚನೋ ಸಾರೇತಿ ಚ ವಿದುರ್ಬುಧಾಃ .. 22..
ಯೋ ದೇವೋಽಪ್ಯಯನಂ ತಸ್ಯ ಸ ಚ ನಾರಾಯಣಃ ಸ್ಮೃತಃ .
ನಾರಾಶ್ಚ ಕೃತಪಾಪಾಶ್ಚಾಪ್ಯಯನಂ ಗಮನಂ ಸ್ಮೃತಂ .. 23..
ಯತೋ ಹಿ ಗಮನಂ ತೇಷಾಂ ಸೋಽಯಂ ನಾರಾಯಣಃ ಸ್ಮೃತಃ .
ಸಕೃನ್ನಾರಾಯಣೇತ್ಯುಕ್ತ್ವಾ ಪುಮಾನ್ಕಲ್ಪಶತತ್ರಯಂ .. 24..
ಗಂಗಾದಿಸರ್ವತೀರ್ಥೇಷು ಸ್ನಾತೋ ಭವತಿ ನಿಶ್ಚಿತಂ .
ನಾರಂ ಚ ಮೋಕ್ಷಣಂ ಪುಣ್ಯಮಯನಂ ಜ್ಞಾನಮೀಪ್ಸಿತಂ .. 25..
ತಯೋರ್ಜ್ಞಾನಂ ಭವೇದ್ಯಸ್ಮಾತ್ಸೋಽಯಂ ನಾರಾಯಣಃ ಪ್ರಭುಃ .
ನಾಸ್ತಂತೋ ಯಸ್ಯ ವೇದೇಷು ಪುರಾಣೇಷು ಚತುರ್ಷು ಚ .. 26..
ಶಾಸ್ತ್ರೇಷ್ಟನೈಷು ಯೋಗೇಷು ತೇನಾನಂತಂ ವಿದುರ್ಬುಧಾಃ .
ಮುಕುಮಧ್ಯಯಮಾನಂ ಚ ನಿರ್ವಾಣಂ ಮೋಕ್ಷವಾಚಕಂ .. 27..
ತದ್ದದಾತಿ ಚ ಯೋ ದೇವೋ ಮೃಕುಂದಸ್ತೇನ ಕೀರ್ತಿತಃ .
ಮುಕುಂ ಭಕ್ತಿರಸಪ್ರೇಮವಚನಂ ವೇದಸಮ್ಮತಂ .. 28..

ಯಸ್ತಂ ದದಾತಿ ಭಕ್ತೇಭ್ಯೋ ಮುಕಂದಸ್ತೇನ ಕೀರ್ತಿತಃ .
ಸೂದನಂ ಮಧುದೈತ್ಯಸ್ಯ ಯಸ್ಮಾತ್ಸ ಮಧುಸೂದನಃ .. 29..
ಇತಿ ಸಂತೋ ವದಂತೀಶಂ ವೇದೇ ಭಿನ್ನಾರ್ಥಮೀಪ್ಸಿತಂ .
ಮಧು ಕ್ಲೇಬಂ ಚ ಮಾದ್ವೀಕೇ ಕೃತಕರ್ಮಶುಭಾಶುಭೇ .. 30..
ಭಕ್ತಾನಾಂ ಕರ್ಮಣಾಂ ಚೈವ ಸೂದನಂ ಮಧುಸೂದನಃ .
ಪರಿಣಾಮಾಶುಭಂ ಕರ್ಮಂ ಭ್ರಾಂತಾನಾಂ ಮಧುರಂ ಮಧು .. 31..
ಕರೋತಿ ಸೂದನಂ ಯೋ ಹಿ ಸ ಏವ ಮಧುಸೂದನಃ .
ಕೃಷಿರುತ್ಕೃಷ್ಟವಚನೋ ಣಶ್ಚ ಸದ್ಭಕ್ತಿವಾಚಕಃ .. 32..
ಅಶ್ವಾಪಿ ದಾತೃವಚನಃ ಕೃಷ್ಣಂ ತೇನ ವಿದುರ್ಬುಧಾಃ .
ಕೃಷಿಶ್ಚ ಪರಮಾನಂದೇ ಣಶ್ಚ ತದ್ವಾಸ್ಯಕರ್ಮಣಿ .. 33..
ತಯೋರ್ದಾತಾ ಚ ಯೋ ದೇವಸ್ತೇನ ಕೃಷ್ಣಃ ಪ್ರಕೀರ್ತಿತಃ .
ಕೋಟಿಜನ್ಮಾರ್ಜಿತೇ ಪಾಪೇ ಕೃಷಿಃ ಕ್ಲೇಶೇ ಚ ವರ್ತತೇ .. 34..
ಭಕ್ತಾನಾಂ ಣಶ್ಚ ನಿರ್ವಾಣೇ ತೇನ ಕೃಷ್ಣಃ ಪ್ರಕೀರ್ತಿತಃ .
ನಾಮ್ನಾಂ ಸಹಸ್ರಂ ದಿವ್ಯಾನಾಂ ತ್ರಿರಾವೃತ್ತ್ಯಾ ಚಯತ್ಥಲಂ .. 35..
ಏಕಾವೃತ್ತ್ಯಾ ತು ಕೃಷ್ಣಸ್ಯ ತತ್ಥಲಂ ಲಭತೇ ನರಃ .
ಕೃಷ್ಣನಾಮ್ನಃ ಪರಂ ನಾಮ ನ ಭೂತಂ ನ ಭವಿಷ್ಯತಿ .. 36..
ಸರ್ವೇಭ್ಯಶ್ಚ ಪರಂ ನಾಮ ಕೃಷ್ಣೇತಿ ವೈದಿಕಾ ವಿದುಃ .
ಕೃಷ್ಣ ಕೃಷ್ಣೋತಿ ಹೇ ಗೋಪಿ ಯಸ್ತಂ ಸ್ಮರತಿ ನಿತ್ಯಶಃ .. 37..
ಜಲಂ ಭಿತ್ತ್ವಾ ಯಥಾ ಪದ್ಮಂ ನರಕಾದುದ್ಧರೇಚ್ಛ ಸಃ .
ಕೃಷ್ಣೇತಿ ಮಂಗಲಂ ನಾಮ ಯಸ್ಯ ವಾಚಿ ಪ್ರವರ್ತತೇ .. 38..
ಭಸ್ಮೀಭವಂತಿ ಸದ್ಯಸ್ತು ಮಹಾಪಾತಕಕೋಟಯಃ .
ಅಶ್ವಮೇಧಸಹಸ್ರೇಭ್ಯಃ ಫಲಂ ಕೃಷ್ಣಜಪಸ್ಯ ಚ .. 39..
ವರಂ ತೇಭ್ಯಃ ಪುನರ್ಜನ್ಮ ನಾತೋ ಭಕ್ತಪುನರ್ಭವಃ .
ಸರ್ವೇಷಾಮಪಿ ಯಜ್ಞಾನಾಂ ಲಕ್ಷಾಣಿ ಚ ವ್ರತಾನಿ ಚ .. 40..
ತೀರ್ಥಸ್ನಾನಾನಿ ಸರ್ವಾಣಿ ತಪಾಂಸ್ಯನಶನಾನಿ ಚ .
ವೇದಪಾರಸಹಸ್ರಾಣಿ ಪ್ರಾದಕ್ಷಿಣ್ಯಂ ಭುವಃ ಶತಂ .. 41..
ಕೃಷ್ಣನಾಮಜಪಸ್ಯಾಸ್ಯ ಕಲಾಂ ನಾರ್ಹಂತಿ ಷೋಡಶೀಂ .
ತೇಷಾಂ ಲೋಭಾದ್ಭವೇತ್ಸ್ವರ್ಗಫಲಂ ಚ ಸುಚಿರಂ ನೃಣಾಂ .. 42..
ಸ್ವರ್ಗಾದವಶ್ಯಂ ಪುನಶ್ಚ ಜಪಕರ್ತುರ್ಹರೇಃ ಪದಂ .
ಕೇ ಜಲೇ ಸರ್ವದೇಹೇಽಪಿ ಶಯನಂ ಯಸ್ಯ ಚಾಸ್ತತ್ಮನಃ .. 43..
ವದಂತಿ ವೈದಿಕಾಃ ಸರ್ವೇ ತಂ ದೇವಂ ಕೇಶವಂ ಪರಂ .
ಕಂಸಶ್ಚ ಪಾತಕೇ ವಿಘ್ನೇ ರೋಗೇ ಶೋಕೇ ಚ ದಾನವೇ .. 44..

ತೇಷಾಮರಿರ್ನಿಹಂತಾ ಚ ಸ ಕಂಸಾರಿಃ ಪ್ರಕೀರ್ತಿತಃ .
ರುದ್ರರೂಪೇಣ ಸಂಹರ್ತಾ ವಿಶ್ವಾನಾಮಪಿ ನಿತ್ಯಶಃ .. 45..
ಭಕ್ತಾನಾಂ ಪಾತಕಾನಾಂ ಚ ಹರಿಸ್ತೇನ ಪ್ರಕೀರ್ತಿತಃ .
ಮಾ ಚ ಬ್ರಹ್ಮಸ್ವರೂಪಾ ಯಾ ಮೂಲಪ್ರಕೃತಿರೀಶ್ವರೀ .. 46..
ನಾರಾಯಣೇತಿ ವಿಖ್ಯಾತಾ ವಿಷ್ಣುಮಾಯಾ ಸನಾತನೀ .
ಮಹಾಲಕ್ಷ್ಮೀಸ್ವರೂಪಾ ಚ ವೇದಮಾತಾ ಸರಸ್ವತೀ
ರಾಧಾ ವಸುಂಧರಾ ಗಂಗಾ ತಾಸಾಂ ಸ್ವಾಮೀ ಚ ಮಾಧವಃ .. 47..
ಬ್ರಹ್ಮೇಶಶೇಷಾದಿಭವೈಶ್ಚ ವಂದ್ಯಂ ಧ್ಯಾನೈರ್ನ ಕಿಂಚಿತ್ಸನಕಾದಿಭಿಶ್ಚ .
ವೇದೈಃ ಪುರಾಣೈರ್ನ ನಿರೂಪಿತಂ ಚ ಭಜಸ್ವ ಭಕ್ತ್ಯಾ ನವನೀತಚೋರಂ .. 48..
ಕ್ಷ ಚಾಪಿ ದುಗ್ಧಂ ಕ್ಷ ದಧಿರ್ಘೃತಂ ವಾ ನಮೋದ್ಧೃತಂ ವಾ ಕ್ಷ ಚ ತಕ್ರಮೀಪ್ಸಿತಂ .
ತೇಷಾಂ ಕ್ಷ ಚೋರೋ ಭವತಿ ಕ್ಷ ಚಾಪಿ ಕ್ಷ ಬಂಧನಂ ತೇ ಭವಮೂಲಮಧ್ಯೇ .. 49..
ನ ಯೋಗಿಭಿಃ ಸಿದ್ಧಗಣೈರ್ಮುನೀಂದ್ರೈರ್ನ ಭಕ್ತಸಂಘೈರ್ಭವಪದ್ಮಶೇಷೈಃ .
ಯೋಗೈರ್ನ ಬದ್ಧೋ ನ ಹಿ ರಕ್ಷಿತುಂ ಕ್ಷಮೈಃ ಕಥಂ ಸ ವದ್ಧಸ್ತವ ಮೂಲಮಧ್ಯತಃ ..
50..

ಪ್ರೇಮ್ಣಾ ನು ಭಕ್ತ್ಯಾ ಸ್ತವನೇನ ಪೂಜಯಾ ಭಜಸ್ವ ಪುತ್ರಂ ತರಸಾ ಚ ಭಾರತೇ .
ಹೃತ್ಪದ್ಮಮಧ್ಯೇ ಸ್ಥಿತಮೀಶ್ವರಂ ಪರಂ ಧ್ಯಾನೇನ ಯತ್ನೇನ ಚ ಸಂತತಂ ಸತಿ .. 51..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಉತ್ತರೇ
ಏಕಾದಶಾಧಿಕಶಾತತಮಾಧ್ಯಾಯಾಂತರ್ಗತಂ ಯಶೋದಾಯೈ ರಾಧಾಕೃತಂ
ಉಪದೇಶವರ್ಣನಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಉತ್ತರಭಾಗ . ಅಧ್ಯಾಯ 111/16-48..
brahmavaivartapurANa . shrIkRRiShNajanma, uttarabhAga . adhyAya 111/16-48..
Proofread by PSA Easwaran

Yashodayai Radhakritam Upadeshavarnanam

pdf was typeset on March 29, 2025

Please send corrections to sanskrit@cheerful.com

